

اداره مرکزی :  
انقره ، معارف امینلیک یاننده کی دائره  
استانبول بوروسی :  
انقره جاده سنده 87 نومروده  
دائرة مخصوصه

# حیات

میان راه میان ... دنیا و اها هر حیات قاتالم ...  
- نجه -

نومبر 15 غرورده .  
سنه لکی پوسته ایله 7,5 لیرا .  
( اجنبی مملکتلر ایچین 7,5 دولار )

ابونه ، اعلان ایشلری ایچین استانبول بووسنه  
مراجعت ایدیلیر .  
یازی ایشلرنک مرجعی انقره مرکزدر .

صافی : 86

انقره ، 19 تموز ، 1928

4 نجی جلد

مصاحبه :

## نظریه و عملیه

اولمش بو یوک ملی قهرمانلرک روحی مقانیزمه سنی  
صراحتله کوستر . فقط بو قدرت ، آنجق  
اندر دینه جک قدر مستثنا اولان قابلیتارک ایچندن  
فیثقیریر . بر جمعیت ، مستثنارک دکل ، بلکه  
متوسطلرک و « معتاد » لرک وجوده کتیردیکی  
بر کومه شکلنده کوزو کدیکی ایچین ، هیمز ،  
« داهی » نک روحنده برلشن عنصرلری آنجق  
پارچه لایه رق و آیره رق ادراک ایده بیلیرز .  
ایشته عملیه و نظریه مسئله سی ، بو ضرورتدن  
چیقار . فکر آدمی و ایش آدمی تیپلری ،  
نه قدر یاراتیجی اولور ایسه اولسونلر ،  
عحقق صورتده ، حیاتی بوتون گوشه جکلریله  
قاورایان « بو یوک داهیله » قدر کنیش اولمازلر  
و اوندن دولاییدرکه بونلر ایچین دخی عملیه  
و نظریه مناقشه سندن قور تولوق ممکن دکدر .

بزم آرامزده بو کونکی عملیه و نظریه  
مناقشه سی ، حیاتک کنیشلکنی قاورایامیور  
کوزو کن علمجیلکه قارشى چوق محق برتقیدله  
باشلا یور . بوتقید ، یالکز محق اولدینی ایچین  
دکل ، بلکه دها فضله تقید ایدیلن شیئه یکی بر  
حمله ویرمک ، کندیسنی قورتارمغه سوق ایتمک  
احتیاجنی طوغورمق اعتبار یله ده دقتمزى جلبه  
لا یقدر . بو کونکی لیسه طلبه سی بیله « علم » ی  
حادثاته حاکم اولوق ایچین « اولدن سزمک  
و کورمک » ملکه سنی بخش ایدن بر واسطه  
اولوق اوزره تلقی ایتمکی اوکره نیورلر . علمک  
بو تعریفی ، علمجیلکه قارشى بو کون آرامزده

عملیه ایله نظریه آراسنده کی مناسبتلر ، یالکز  
شو ویا بو مملکت مسئله سی حقنده دکل ، بلکه  
دها عمومی برجه بدن و بوتون بر جمعیت حیاتی  
ایچین ده موضوع بحث اولابیلیر : دور دور  
انسانلرک حیاتی دها چوق سویور کوزو کدکلرینه ،  
مادی و صاف بر حیات تلقیسیله اکتفا ایدرک  
حضور ایچنده یا شادقلرینه دائر بزه متعدد مثاللر  
ویرن عینی تاریخ ، برچوق زمانلرده ده عینی  
انسانلرک حیاته قارشى استکراه ایله باقدقلرینی  
طاش ، طوپراق و آندن برعالمه دکل بلکه چوق دها  
آسوده ، تمیز و براق بر « فکر » ماننه طاقدقلرینی  
اوکره تیور . دینده و فلسفه ده مختلف مذهلر  
و مسلک لری ایچنده بو ایکی ضد ذهنیتک الکتبلر  
مثالرینه راست کلپورز . واقعا بو مثاللر ، بزم  
بحث ایتمک ایستدی کمز موضوعک چوق کنیشله مش  
بر نمونه سیدر ؛ فقط بونلرک آراسنده بر تمثیل  
یا مق یالکز ممکن دکل ، بلکه ایضا حارلری ایچین  
لازم بر یولدر قناعتندیم .

بر آز اول دیمش دک که نظریه ایله عملیه  
آراسنده کی مناسبت حقنده کی شههلر مز ، بالخاصه  
بر انقلاب دورنده دها قوتلی و جانلی بر صورتده  
ایچمزده یاشار . بو ، فایت طبیعیدر . چونکه  
انقلاب ، یکی بر حیاتک یالکز دوشونولوشی دکل ،  
بلکه یاپیلیشی در و هر بر آتیلان انقلاب آدمی ،  
روحک بو ایکی تجلیسنی بر بردن تفریق ایتمک  
ممکن اولامیه جق قیدر مادتا نه نستانتانه بر قاور ایدیشه  
احتوا ایدن بر « عالم صغری » در : دوشونجه  
ایله حرکتک بو صمیمی ازدواجی ، بزه موفق

بو کون علمکستزده ، فکر عالمی ایله عملی  
حیاتک تماس ایتدیکی هیچ بر مسئله یوقدرکه  
شو سوآلک هر هانکی بر شکلده بدایه حل  
ایدلش اولماسنی استنزام ایتمه سین : تفکر و حیات ،  
علم و تطبیقات ، نظریه و عملیه ، بر بر لریله ناصل  
تالیف ایدیلیدر ؟

فکر تاریخمزک مختلف صفحه لری ، بو سوآلک  
بر برینه ضد اولان مختلف حل طرز لرینه شاهد  
اولمشدر : صرف علمک پتپرستلکنی یاپان  
دورلر اولدینی کی عملی احتیاجلره قارشى اورته یه  
قونه جق و عملی تدبیرلرک یکانه و کافی دوا اولابیله  
چکنه ایناندیغمز زمانلرده واردر . بر طرفده  
حیاته و عملیه یه کوزلرینی یومان بر علم کولتوری  
دیگر طرفده نظریه یه اهمیت ویرمه یین جسور بر حیات  
تلقیسی ؛ ایشته بونلر هر دورده و هر ایشک باشنده  
موجود اولدینی ظن ایتدی کمز یوقاریده کی سوآلک  
بر جوابیدر . بو ایکی ضد استقامت اوزرنده  
مختلف نسبتلرده ، دها فضله حیاته یا قلاشمغه چالیشان  
علمجیلکه و یا خود نظریه یه التفاتدن چکینمه یین  
عملیه جیلکه مثاللر کورورز .

بو کون عملیه ایله نظریه آراسنده کی تماس  
نقطه لرینی ، بونلرک بر برینه قارشى اولان وضعیتنی  
و آرارنده کی موازتی بولوب سزمک ، او یله  
ظن ایدیورم که ، فکر مسئله لر مزک الک حرارتلی  
واک جانلی بر نقطه سیدر . هر دورده ایچین ایچین  
باشایان بو سوآل ، بو یوک بر انقلاب دوری ایچنده  
بوتون ذهنلری اشغال ایدن ویا ایتمک لایق  
اولان - حتی حقیقی - بر فلسفه مسئله سیدر .


## ارضروم دایربرایگی مظر

اوتدن بری خریطهده ارضرومی یری هنوز قاپانمش برسونکو یاراسی کی کوروردم . ارضرومی یاقیندن کوردکن صوکره بو یارا بنم ایچمه قانامغه باشلادی . شهره برکیجه کیردم ، بر صباچ چیقدم ، ایکی اوچ کونده ایچنده دولاشدم . آنادولو قصبه لرینک غریب برخصو . صیتی واردر : اُک بویوکنی ، اُک کنیشنی آتی ساعتده آ کلامق قابلدنر . بونکله برابر ارضرومی بو ایکی اوچ کون ایچنده کزیمک ممکن اولدی ایسهده آ کلامق قابل اولمادی .

شرقدن کن استیلا اوردولری اوکنده ارضروم یالین برقلهدر . طاشی طوپراغی بونک قادر خاطرملره دولو برشهره کوچ تصادف اولنور . هانکی قاپسندن کیردیکی بیلمه دیکم ارضرومه مختلف زمانلرده یابانچیلرده کیرمشدی ، فقط چوق کچمه دن هانکی قاپسندن چیقاجق لرینی بیلمه دیلر . یالکز بو مد و جذرلرک تأثیرینی شهرک عمومی منظره سندن آ کلامق قولایدر : اولرینه باقیلیدی زمان کورولورکه طاش اوستنده طاش کوچ حال ایله قابلس . آنجق بر برینه طوتونقله آیاق اوستنده قالان بو اولر ، کوزه ، قارما قاریشیق بر طاش بیغینی کی چارپیور . بو اولر قاچ دانه در ، شهرک حدودی زهدن باشلار ، زرده بتر ، بونلر اوکره نیلسه بیله یینه اللی بیک کیشینک ارضرومده ناصل باریندیغی ایضاح ایده مز . طیشندن ، یکی بر بنایه باشلامق ایچین شویله جه استیف ایدیش خرجلره بکزه بن بو اولرک ایچنده انسانلر برحس کی ، بردوشونجه کی یاشایورلر . ارضروم لیلر ، احتوا ایتدیکی یوکسک معنایی سکوتلریله اُک کوزه ل افاده ایدن کیمسه لردر . بلیخ بر کتاب جمله سی کی ... بوتون مملکتلرک سرحدده بولنان ، حدود نوتجیلکی ایدن شهرلرنده ، همان طاشینه جقلمش ، همان هجرت ایده جکلر مش کی طبیعی بر حاضر اق سزیلیر . حالبوکه ارضروم ، تورکیه نک

بر اوچنده ، طاش کسيلمش بر ایمان کی ثابت و متین دورویور .

شهردن اوتوز قرق کیلومتره ایلریده کی حسن قلعه قابلیجه لرنده بر ساعت کچیردکن صوکره بر قاچ آرقاداش ، پاسین اوواسنک اورتا یرنده ، یشیل چنلره آرقا اوستی اوزاندق . پاسین ، زمان زمان محاربه میدانی ، یاخود ارضرومک تارلاسی اولارق کورون ، فرسیخارله



ارضروم : لالا مصطفی پاشا جامه نک دیوارنره کی وقفیه

اوزون ، اُکینلرله تورتولو ، زنکین براوادر . اووانک قارشنی نهایتنده پالان دوکن داغلی ، سلاحنی قولنک آلتنه آلاق ، یوزاوستی طوپراغه صیرالانمش نفرلر کیدی . کوله و قورشون یاغموری آلتنده اورمان ، آغاچ ندر بیلمه یین بو صیرا داغلرک اوکندن آراس صوی ، آردندن بیک کول یایلاسی اوزایوردی . آراس اوکون بزده پالان دوکنک اوموزنی او قشایان برقادین تأثیر بر اقدی . صانکه بوسس سز صوده قرق سنه اول ، عزیزیه طایب سندن دوشمانلری سوکک

ایچین بیک بر شهید ویرن ارضرومی باشی بوزوقلرک اُک اوکنده کی قارا فاطمه نک آداسی واردی .

متارکنک فرداسنده آنادولو اقلیتلرینی تحقیقه کن آمریکا هیئتک ریسی جنرال هارپورد بلدییه ریسنه صورمش :

— ارضرومده تورکیه زیاده در ، خرسیتیان کی ؟

بلدییه ریسی کنیش بر ساحه یی کوستره رک :

— ایشته یوراسی مسلمان مزار لغیدز ...

ودار بریحلی اشارت ایده رک :

— یوراسی ده خرسیتیان ماشاتلنی !

واوندن صوکره علاوه ایتمش :

— تُولولرینک آراسنده کی فرقدن دیریلر .

ینک یکونتی تخمین ایده بیلیرسکز .

بو وجیز مقابله قارشیسندن آمریقالی

ریس : « بن حیاتمه نی بو قادر الزام ایدن

بر جواب ایشیتمه مشدم ! » دیمش .

محقق که بوجواب ارضروم بلدییه ریسنک

اُک کوزه ل و بلکه یکانه . اثریدر . زیرا ارضرومده

بلده نک طرح و تنظیمنه عائد بر فعالیتته تصادف

ایتمک احتمالی بولامادق .

، مملکتک بر چوق قصبه لرنده او قور بازار

اولمایانلر اُکر خلقدن ایسه لر زنجیر واصناف ،

اشرافدن ایسه لر بلدییه ریسی اولویورلر .


« شهر » ک بو کونکی معناسنی . قاورایان ذهنیتلرک

بلدییه ایشلرینه قاریشاجنی کونه قادر آنادولو


قصبه لرینک اعماری مسئله سی بر امر محالدر .

فاروق نافه







ارضروم شرياني مکتبي




ارضروم : احمديه  
مدرسه نيك مناره سي




ارضروم : صدرالدينه  
قوتوي نيه سي




ارضروم : جمهوريت جاده سي و حکومت قوناغی



ارضروم : یکی بنالونه



ارضروم : بت جاده



ایلیجه